
சிவமயம் 


திருக்கைலாய பரம்பரைத் திருவாவடுதுறை 
ஆதீனத்தைச்சேர்ந்த மாயூரமென வழங்கும் 

(திருமயிலாடுதுறைத் தலவரலாறு . ) 


திருவாவடுதுறை ஆதீனம் 20 - ஆவது குரு மூர்த்திக 
ளாய் எழுந்தருளியிருக்கும் ஸ்ரீலஸ்ரீ அம்பலவாண தேசிக 
சுவாமிகளின் திருவுள்ளத்தின்படி 

இத்தல வரலாறு , மாயூரம் நகராண்மைக்கழக 
உயர்தரப் பள்ளிக்கூடத் தமிழாசிரியராய் இருந்து வரும் 
வித்துவான் திரு . சீ . இராமலிங்கம் பிள்ளை அவர்களால் எழு 
தப்பட்டது . 


24-1-49 


மாயூரம் , 


23.38 A44 


பதிப்புரை , 


ச்சிறு நூல் 

நூல் திருமயிலாடு துறைத் தலத்தில் 
க்கோயில் கொண்டு எழுந்தருளியிருக்கும் 
ஸ்ரீ மாயூரநாதர் அபயாம்பிகை தேவஸ்தானத்தின் 
வரலாறு , செல்வநிலை , உற்சவம் , நிர்வாகம் முதலியவை 
களையும் , இத்தலத்துக்குள்ள தேவாரம் , திருப்புகழ்களை 
யும் , முருகன் பிள்ளைத்தமிழ் , அபயாம்பிகை சதகம் , 
திருமயிலை வெண்பா அந்தாதி திருமயிலைத் திரிபந்தாதி , 
மூர்த்திதலம் , தீர்த்தம் முதலியவைகளையும் விளக்கிக் 
காட்டுவது . இதற்கு நம் சைவ உலகம் நன்றி செலுத் 
தும் கடப்பாடுடையது . 


R.K. சுப்பிரமணிய பிள்ளை , 

சூப்பரிண்டெண்ட் . 


Skagen 

உள்ளது . 


மூர்த்திதலந் தீர்த்தம் முறையாய்த் தொடங்கினர்க்கோர் 
வார்த்தைசொலச் சற்குருவும் வாய்க்கும் பராபரமே . 
தலமும் இருப்பிடமும்.- இத்தலம் சோழநாட்டில் 
ஜில்லாவில் மாயூரம் தாலுக்காவின் தலைநகராக 
சைவ சமயாசாரியார் நால்வரில் , திருஞான சம்பந்த சுவாமி 
களால் பாடப்பெற்ற தேவாரப் பதிகம் 1 2 - ம் , திருநாவுக்கரசு 
சுவாமிகளால் பாடப்பெற்ற தேவாரப் பதிகம் 1 - ம் ஆக மூன்று 
பதிகங்களுடையது . இதன்றியும் , ஸ்ரீ அருணகிரிநாத சுவாமி 
களால் திருப்புகழ் 1- ம் பாடப்பெற்றிருக்கிறது . ஸ்ரீ கௌரி மாயூ 
ரம் , திரு மயிலாடு துறை என்ற பெயர்களையுடையது . இத்தலம் 
தென் இந்திய ரெயில்வே சென்னை இராமேசுரம் மெயின் 
லயனில் பெரியதொரு சந்திப்பாக இருக்கிறது . இச் சந்திப்பி 
லிருந்து நேர்கிழக்கே இரண்டாவது மைலில் இத்தலம் உள் 

மாயூரம் ஜங்ஷனிலிருந்து தரங்கம்பாடிக்குப் பிரியும் 
லயனில மாயவரம் டவுன் என்ற புகைவண்டி நிலையத்திலிறங்கி 
நேர் வடக்கில் இரண்டு பர்லாங்கு தூரம் சென்றால் வணங்க 
வரும் அன்பர்களைத் தன்னுடைய - அழகிய தோற்றத்தைக் 
காட்டி வலிந்தழைப்பது போன்றுள்ள பெரியதொரு கோபு 
ரத்தையுடைய திருக்கோயிலை அடையலாம் . 

தட்ப வெட்ப நிலைகளமைந்து வாழ்வதற்கு மிகப் பொருத்த 
மான இத்தலத்தைப் புண்ணிய நதியாகிய காவிரியாறு அழகுக் 
கழகு செய்து காவிரிப்பூம் பட்டினத்திற்கு ஓடுகிறது . இவ் 
வூரின் ஜனத்தொகை 33000. இவ்வூரில் பதினான்கு தரும் 
சத்திரங்களும் , நகரத்தார் விடுதிகளும் உள்ளன . இத்திருக் 
கோயிலின் வடக்குக் கோபுரத்தினின்றும் இரண்டு பர்லாங்கு 
தூரத்தில் காவிரி ஆறு ஓடுகிறது . மேற்சொன்ன கோபுரத்தி 


ளது . 

லிருந்து காவிரிக்குச் செல்லக்கூடிய மிகப் பெரிய தொரு தெரு 
வாகிய மஹாதானத் தெருவும் , அதன் மேல்பாலுள்ள பட்ட 
மங்கலத் தெருவும் மிக்க அழகும் கப்பீரமும் வாய்ந்தவை . 

திருக்கோயில்: - இக்கோயில் மிகப் பழங் கோயிலாகவே 
தோற்றமளிக்கிறது . சுமார் 164 அடி உயரமுள்ள ஒன்பது 
நிலைக்கோபுரம் ஒன்று இவ்வாலயத்தின் கிழக்கு வாயிலை அழகு 
பெறச் செய்கிறது . இக்கோபுரம் கோயிலைப்போல் அவ்வளவு 
பழந் தோற்றமுடையதன்று இது சிவத்தலங்கள் பலவற்றி 
னும் காணப்படும் கோபுரங்களை விட மிக்க அழகு நிரம்பியுள்ள 
தாய்க் காணப்படுகிறது . இக்கோயிற்கு நாற்புறங்களிலும் 
வாயில்கள் உள்ளனவாயினும் கிழக்கு வாயில் தவிர மற்றய 
மூன்று வாயில்களும் கோபுரங்களை உடையனவாயில்லை . 
கோயிலின் பரப்பு சுமார் 378.913 சதுர அடியாகும் . மேற் 
படி கோயில் தென்பக்கம் மதில் கிழக்கு மேற்காக ? 19 அடி 
நீளம் உள்ளது . மேல் பக்கம் மதில் தென் வடக்காக சுமார் 
527 அடி நீளம் உள்ளது . சுற்று மதில்கள் செங்கற்களா 

இங்கு இரண்டு வெளிச் சுற்றாலைகளும் ( பிர 
காரம் ) தனித்தனியே இறைவன் இறைவி கோயில்களுக்கு 
இரண்டு சுற்றாலைகளும் உள்ளன . கொடிமரமும் நந்திதேவ 
ரும் அமைந்துள்ள மண்டபத்தின் வரை உட்கோயில் அழகிய 
முறையில் கட்டப்பட்டுள்ளது . அங்குள்ள அணி வெட்டிக் 
கால் என்ற தூண்கள் மிக்க வேலைப்பாடமைந்தவை . தேவி 
யார் கோயில் இறைவன் கோயிலுக்கு வடபுறத்தில் கிழக்கு 
நோக்கி அமைந்துள்ளது . இதுவும் அடிவரை பிரித்துப் புதி 
தாக அமைக்கப்பட்டுள்ளது . 


லானவை . 


மூர்த்திகள் : - இங்கே கர்ப்பக்கிரஹத்தில் எழுந்தருளியுள்ள 
இறைவன் சுயம்புமூர்த்தி மனங்கவரும் தோற்றமுடையவர் 
மாயூரநாதரென்பது இக்கடவுட்கமைந்த திருநாமம் . இறைவி 
யின் திருநாமம் அஞ்சலை என்றும் அபயாம்பிகை என்றும் 
அடைந்துள்ளது : இத்தல விநாயகர் கொடிமரத்திற்குத் தெற் 
கில் பெரிய விநாயகர் என்ற திருப்பெயருடன் விளங்குகிறார் . 
கொடி மரத்திற்கு வடக்கில் ஆறுமுகப் பெருமான் அமைந் 
துள்ளார் . இவ்வாலயத்தில் குமரகோயில் என்ற முருகப் பெரு 
மானின் கோயில் இறைவன் விமானத்திற்கு நேர் பின்பக்கத் 
தில் காணப்படுகிறது . இத்தலத்தின் பண்டை ஐ தீகத்தை 

காட்டக்கூடிய சிவலிங்கவுருவம் ஒன்று வெளிப் பிரகாரத்தில் 
வடக்கு மதிலையொட்டி கிழக்கு முகமாக ஒரு கோயிலில் காணப் 
படுகிறது . ( இக்கோயில் ஆதிமாயூரநாத சுவாமி கோயில் என் 
றழைக்கப்படுகின்றது ) அச்சிறு கோயிலினுள்ளேயே தெற்கு 
முகமாகத் 

தாமிரத்தால் செய்யப்பட்ட அம்பிகை வடிவ 
மாகிய மயிலுருவம் காணப்படுகிறது . இறைவன் விமானத் 
தின் தென்மேற்கு மூலையில் அகத்திய விநாயகர் என்ற விநா 
யகரின் திருவுருவம் காணப்படுகிறது . இவ்வுருவம் அகத் 
தியரால் நிர்மாணிக்கப்பட்டு பூசை புரியப்பட்டதாகச் சொல் 
லப்படுகிறது . 

களஞ்சிய வெளித் திண்ணையில் களஞ்சியப் 
பிள்ளையாரென்றும் கணக்குப் பிள்ளையாரென்றும் கூறப்படும் 
விநாயகர் எழுந்தருளியிருக்கிறார் . இக்கோயிலின் களஞ்சிய 
வாயிலில் நாதசர்மா என்ற பெயருடன் ஒரு சிவலிங்க உருவ 
மும் காணப்படுகின்றது . இறைவி விமானத்தின் தென்புறத் 
தில் அனவித்யாம்பிகை என்ற சிவலிங்க உருவமும் காணப்படு 
கின்றது . இத்தலத்திற்கு சூதவனம் , சிகண்டிபுரம் , பிரம்மபுரம் , 
பிரம்மவனம் . தென் மயிலை என்ற வேறு பெயர்களும் உண்டு . 
பிரம்மதேவர் பூசித்தமையின் பிரமலிங்க மெனவும் எல்லாவற் 
றையும் கொடுப்பவராதலின் வள்ளலாரெனவும் , கௌரியை 
மணந்து கொண்டதால் கௌரி மாயூரநாதரெனவும் இங்குள்ள 
இறைவர் அழைக்கப்படுவார் . 

அச்சமுற்று அடைக்கலம் அடைந்த மயிலுக்கு அபயம் 
அளித்துக் காத்தமையின் அபயப் பிரதாம்பிகை , அபயாம் 
பிகை , அஞ்சல் நாயகி , அஞ்சலை என்னும் நாமங்கள் இங்குள்ள 
இறைவியாருக்கு வழங்கி வருகின்றன . 

ஐதீகங்கள் : - இந்தத் தலத்துப் பெருமானை கௌரியும் இந்திர 
னும் பிரமனும் வழிபட்டார்கள் . பிரகஸ்பதி என்ற தேவகுரு 
வும் வழிபட்டு வாக்குவன்மை பெற்றார் . அகஸ்தியர் இத்தலத் 
தில் முதற் கடவுளாம் விநாயகரையும் இலிங்க உருவத்தையும் 
அமைத்து வழிபட்டுள்ளார் . நாதசன்மாவும் அவர் மனைவி 
அனவித்தையும் வழிபட்டுச் சிவசாயுச்சிய பதவியையும் பெற் 
றுள்ளார்கள் . திலீபன் என்ற அயோத்தி அரசனும் வழிபட் 
டுள்ளான் ஏழுமாதர்களும் இங்கு வழிபாடு செய்துள்ளார்கள் 
இவ்வரலாறுகளுள் கௌரி பூசித்தமையும் நாதசன்மா அன 
வித்தை 

இருவரும் முத்தியடைந்தமையும் மிகவும் சிறப் 
புடையவை . 

தேவியார் மயிலுருவம் பெற்ற வரலாறு . 


தக்கன் செய்த வேள்வியைச் சிதைக்கும் பொருட்டுச் சிவ 
பெருமானால் ஏவப்பட்ட வீரபத்திரக்கடவுள் யாகத்தைச் 
சிதைக்கும் பொழுது , ஆண்டு பக்கத்துச் சோலையிலிருந்த மயில் 
ஒன்று மிக்க துன்பம் எய்தித் தேவியாரிடம் அடைக்கலம் புக , 
அம்மையார் மயிலுக்கு அபயம் தந்து காத்தருளினார் . பிறகு 
தான் தன் நாயகர் சொல்லைத் தட்டித் தன் தந்தையாகிய தக்கன் 
யாகத்திற்குப் போய்வந்தமையால் ஏற்பட்ட இழிவுகருதி தன் 
உயிரைவிட்டுவிடத் துணிந்து தான் நின்ற நிலையில் அவ்வாறே 
தனதுதிருமேனியை எரித்துக் கொண்டாள் . தான்மறை 
யும்பொழுது தன்னால் 

தன்னால் அபயம் அளிக்கப்பட்ட மயிலினது 
நினைவே அம்மையார் திருவுள்ளத்திலிருந்தது பின்பு தன் கணவ 
னாரிடம் சொற்கடந்து சென்றதற்கு மன்னிப்பும் அருளும் 
வேண்ட நினைத்த அளவில் தம் நினைவிலிருந்த அந்த மபிலுரு 
வமே அம்மையாருக்கு உருவமா யமைந்தது . அம்மயிலுரு 
வத்துடன் இத்தலத்திற்கு வந்து இங்கு காணப்பட்ட மாமரத் 
தின் தளிர்களைத் தன் மூக்கினால் கொய்து வழிபட்டு தன் 
உண்மை உருவத்தை அடைந்தாள் . மயூர ( மயில் ) உருவமாகிய 
அம்மையாரால் பூசிக்கப்பட்டதால் இக்கடவுள் மாயூரநாதர் 
என்று அழைக்கப்படுகிறார் . இவ்வூர் மாயூரமென்றும் மயி 
லாடுதுறை யென்றும் வழங்கப்படுகிறது. 


நாதசன்மா அனவித்தை முத்திபெற்ற வரலாறு . 


நாதசன்மா என்ற அந்தணரும் அவர் தம் மனைவியாராகிய 
அனவித்தை என்பவரும் திருநீறு கண்டிகை தரித்தல் அஞ் 
செழுத்து ஓதுதல் ஆகிய நற்செயல்கள் புரிந்து அதன் பயனாக 
சிவபெருமானோடு ஒன்றி யிருப்பதாகிய சாலோக பதவியை 
அடைந்து கைலாயத்தில் வாழ்ந்து வந்தனர் . அவ்வாறு இருக் 
கையில் அந்நிலையைக் காட்டிலும் உயர் நிலையாகிய சாயுச்சிய 
நிலை அடையக்கருதிய அவ்விருவர்களும் சிவபிரானை வணங்கி 
பெருமானே அடியேங்கட்குச் சாயுச்சிய பதவியை அடையு 
மாறு அருள் புரிய வேண்டுமென்று வேண்டிக்கொண்டனர் . 
அதற்குப் பெருமான் நீவிர் தென்றிசை நோக்கிச்சென்று 


திருமயிலாடுதுறைத் தல வரலாறு . 


5 


நமது தலங்களை வழிபடுக என்று கட்டளையிட அவ்வாறே 
அவர்கள் தென்றிசை நோக்கி வந்து திருமுதுகுன்றம் (விருத்தா 
சலம் ) முதலான தலங்கட்குச் சென்று ஆங்காங்குள்ள கடவு 
ளர்களை வழிபட்டு இறுதியாகத் திருவையாற்றிற்கு வந்து 
சேர்ந்து அப்பெருமானை நாடோறும் முறைப்படி வழிபட்டு 
வருங்காலத்தில் ஒருநாள் ஐய்யாறப்பர் அவ்விருவருக்கும் எதி 
ரேதோன்றி , அன்பர்களே ! உங்கள் விருப்பம் யாதென 
வினவியருள , அதற்குப் பெருமானே! யாங்கள் கங்கையினும் 
சிறந்த ஒரு புண்ணிய தீர்த்தத்தில் மூழ்கி சிவஞானம் பெற்றுச் 
சிவலிங்கத்தாபனஞ்செய்து வழிபட்டுத் தேவரீரோடு ஒன்றறக் 
கலத்தலாகிய சாயுச்சிய நிலையை அடையுமாறு கருணைபுரிய 
வேண்டும் . இது 

இதுவே எங்களது விருப்பம் என்று உரைப்ப 
அது கேட்ட ஐயாற்றுப் பெருமான் " அன்பர்களே ! உங்கள் 
விருப்பத்தை முடித்து வைப்பதற்கு ஏற்றதகுதியும் பெருமையும் 
பெற்ற தலம் மாபூாமென்ற தலமேயாகும் . நாமே உம்மை 
அங்கு அழைத்துச் செல்கின்றோம் . நீர் நம்முடன் வருக 
என்று திருவாய் மலர்ந்தருளினர் . பின்பு ஐயாறப்பரும் 
தேவியாருடன் புறப்பட அவர்களும் உடன் வந்தனர் . அங் 
ஙனம் வந்த ஐயாறப்பர் மாயூரத்தின் சிறிது மேற்கே எழுந் 
தருளியிருந்து அன்பர்களை நோக்கி நீங்கள் சென்று இடப 
தீர்த்தமாகிய காவிரியில் மூழ்கி தான்றோன் றீசம் முதலான 

தலங்களிலும் எழுந்தருளியிருக்கின்ற மாயூரநாதரை 
வழிபட்டு உத்தர மாயூரத்தில் (வள்ளலார் கோயிலில் ) சிவ 
ஞானம் பெற்று மாயூரத்தில் சிவலிங்க உருக்களை நிறுவி நீவீர் 
உமது விருப்பத்தை நிறைவேற்றிக்கொள்க என்று கட்டளை 
யிட்டருளினர் . அவ்வாறே எல்லாவற்றையும் அவர்கள் 
நிறைவேற்றிக்கொண்டு மாயூரநாதரை வழிபட நெருங்கிய 
பொழுது அப்பெருமான் அவர்களை நோக்கி , அன்ப ! நீ நமது 
இடப்பக்கத்தில் நமது உருவத்தை அமைத்து வழிபட்டு வருக 
உனது மனைவி அனவித்தை நமது அஞ்சலை நாயகியின் வலப் 
பக்கத்தில் சிவலிங்க உருச்சமைத்து வழிபடுக . பின் உமது 
எண்ணத்தை நிறைவேற்றுகின்றோம் என்று மொழிந்தருளினர் . 
அப்பொழுது அவர்கள் பெருமானை வணங்கி எங்களால் 
அமைக்கப்படும் இல்வுருவங்களையும் அன்பர்கள் 

வணங்கிச் 
செல்லுமாறு அருள் புரிய வேண்டுமென்று வேண்டிக்கொண் 
டனர் . பரங்கருணைத் தடங்கடலாகிய ஸ்ரீ மாயூரநாதப் பெரு 
மான் நம்மையும் , நமது அஞ்சலை நாயகியாரையும் வணங்கிச் 

செல்லும் அன்பர்கள் இறுதியாக உங்களிருவராலும் அமைக் 
கப்படும் உருவங்களை வணங்கிச் சென்றாலொழிய எங்களை 
வணங்குவதால் ஏற்படும் பயனை அடையமாட்டார்களாக 
என்ற பெரும் வரத்தைத் தந்தருளினர் , தந்தருளி சிலநாட் 
சென்ற பின்னர் அவ்விருவர்களையும் அவரவர்களால் பூசிக்கப் 
பட்ட 

அவ்வுருவங்களினுள்ளேயே ஒன்றறக்கலக்கும்படி 
( ஐக்கியமாகும்படி ) மாயூரநாதர் அருள் புரிந்தார் . 

அன்று முதல் இத்தலத்துப் பெருமானையும் தேவியாரை 
யும் வழிபடும் அன்பர்கள் இறுதியாக அனவித்தையீசுவரர் 
என்ற இறைவி விமானத்தின் வலப்பக்கத்திலுள்ள உருவத்தை 
யும் , இவ்வாலயத்துக் களஞ்சிய வாயிலில் உள்ள நாதசன்மா 
என்ற உருவத்தையும் வணங்கிச் செல்வது வழக்கமாக இருந்து 
வருகிறது . மேலும் அனவித்தை யீசுவரர் என்ற உருவம் 
அனவித்தை யம்மையாரின் ஐக்கிய அடையாளம் என்பதை 
விளக்கும்பொருட்டு அவ்வுருவத்திற்கு இன்றும் புடவைப் பரி 
வட்டமே சாத்தப்பட்டு வருகிறது . ஐய்பாற்றுப் பெருமான் 
இத்தலத்தின் மேலவீதியின் மேல்பக்கத்தில் கோயில் கொண் 
டுள்ளார் . 


தீர்த்தங்கள் . 


( 1 ) இடப தீர்த்தம் : - இவ்வூரில் ஓடுகின்ற காவிரியாறே இத் 
தலத்திற்கு மிகமிகப் பெருமைவாய்ந்த தீர்த்தமாக அமைந் 
திருக்கிறது . இதற்கு இடப தீர்த்தம் என்று பெயர் . 
தீர்த்தம் தென்னிந்தியாவிற்கே பெரியதொரு சிறப்புடைய 
தாக விளங்குகிறது . இக் தீர்த்தத்தில் ஐப்பசி மாதம் முதல் 
நாள் தொடங்கிக் கார்த்திகை மாதம் முதல்நாள் முடிய நீராடு 
தல் மிகப் புண்ணியந் தருவதென்பது நாடறிந்த செய்தியாகும் . 
( 2 ) பிரம தீர்த்தம் : - இது இவ்வாலயத்தில் அமைந்துள்ள 
திருக்குளமாகும் . இத்தீர்த்தத்தில் தான் மயிலுருவமாகிய அம் 
மையார் படிந்து கடவுளைப் பூசித்து சுய உருவம் பெற்றார் . 
( 3 ) அனவித்தியாஸரஸ்: - இத்தீர்த்தம் இவ்வூர்க் கீழவீதியில் உள் 

தற்போது இது ஐய்யன் குளம் என்றும் தேரடிக்குள 
மென்று அழைக்கப்படுகிறது . ( 4 ) அகத்திய தீர்த்தம் : - இது 
உட்கோவில் தக்ஷிணாமூர்த்தியின் சன்னிதிக்குக் கீழ்பால் சது 
ரக்கிணறாக உள்ளது . 


ளது . 

தலப்பெருமை : - இத்தலத்திற்கு எழுந்தருளிய திருஞான 
சம்பந்த மூர்த்தி சுவாமிகளைக் காவிரி வெள்ளத்தை வடியச் 
செய்து அவரை இங்கே வரவிடுத்தாையின் இவ்வூரின் கிழக்கே 
யுள்ள திருவிளநகரில் துறைகாட்டும் வள்ளல் எனவும் , 
வாக்கை விரும்பிய பிரகஸ்பதிக்கு அதனை அருளிச் செய்தமை 
யின் இதன் தெற்கேயுள்ள பெருஞ்சேரியில் வாக்குக் காட்டும் 
வள்ளல் எனவும் , வழிதெரியாமல் மயங்கிய தேவர்களுக்கு 
வழிகாட்டி யருளினமையின் மேற்கேயுள்ள மூவலூரில் வழி 
காட்டும் வள்ளல் எனவும் , சிவஞானத்தை விரும்பிய 
தேவர்க்கும் மற்றையோர்க்கும் சிவஞானத்தை அருளிச் 
செய்த காரணத்தால் வள்ளலார் கோயிலில் கைகாட்டும் வள் 
ளல் எனவும் , திருநாமங்களைக்கொண்டு மாயூரநாதர் வீற்றிருக் 
கிறார் . 


ஸ்ரீ மாயூரநாதப் பெருமானை இந்திரன் முதல ன திசைக் 
காவலர்களும் பல முனிவர்களும் வழிபட்டுத் தத்தம் பெயரால் 
நிறுவிய 

சிவக்குறிகளும் ( இலிங்கம் ) தீர்த்தங்களும் 
தலத்தைச் சூழ பல 

பல உள்ளன மேற்கூறிய தேவர் முதலி 
யோர்களையன்றி கழுகு , கிளி , குதிரை , நரி , பூனை , யானை , வான 
ரம் , முதலிய அஃறிணை உயிர்களும் இப்பெருமானை வழிபட்டுப் 
பேறு பெற்றன வென்று இத்தலபுராணங்கள் தெரிவிக்கின்றன . 


தல விருட்சம் ; - இங்குள்ள தலமரம் , மா . இத்தலத்திற்கு 
மரம் மாமரமாகையால் இவ்வூர் , சூதவனமென்று வடமொழி 
யில் அழைக்கப்படுகிறது . 
கூத்து: - உமாதேவியாராகிய 

பெண்மயிலுடன் மாயூர் 
நாதர் ஆண் மயிலுருக்கொண்டு ஒரு கூத்து இயற்றினார் . இக் 
கூத்திற்குக் கௌரி தாண்டவமென்று பெயர். 


சபை : - ஸ்ரீ மாயூரநாதர் திருமால் , பிரமன் முதலானவர்களை 
ஒரு சபையாகக் கூட்டி இத்தலத்துள் சுய உருவம் பெற்ற 
தேவியாரை மணந்துகொண்டார் . இதன் பொருட்டு அவர் 
களை இத்தலத்தில் கூட்டிய கூட்டத்திற்கு ஆதி சபையென்று 
பெயர் 


திருவிழாக்கள் . இவ்வாலயத்தில் நடைபெறுகின்ற வசந் 
தோர்ச்சவமே பிரம்மோர்ச்சவம் , 

ஐப்பசி 


ஐப்பசி : - இம்மாதம் முழுவதுமே இக்கோயிலில் திருவிழா 
நடைபெறுகிறது . 

முதல் நாளன்று ஐம்பெரும் 
மூர்த்திகளும் மிக அலங்கார ஆரவாரங்களுடன் காவிரிக்கு 
எழுந்தருளித் தீர்த்தம் கொடுத்தருளுவர் . ஐப்பசி மாதத்தில் 
மிகச் சிறப்புடையதாகக் கொண்டாடப்படுகிற மூன்றுநாட் 
களில் இம் முதல் நாளும் ஒன்றாகும் . 


முன் 


ஐப்பசி அமாவாசை: - அமாவாசை யன்றும் மேற்கூறிய 
வாறே இடப தீர்த்தத்தில் தீர்த்தம் நடைபெறும் , இன்றைய 
தீர்த்தத்திற்கு தனிப்பட்டதொரு பெருமையுண்டு. 
னொரு காலத்தில் மூலகாரணங்களால் கர்வங்கொண்ட நந்தி 
தேவர் , சிவபெருமானால் பாதாளத்தில் அழுத்தப்பட்டார் , 
( அவர் அழுந்திய இடம் இத்தலத்திலுள்ள காவிரியின் துலாக் 
கட்டமாகும் . அதின் நடுவில் இன்றும் அப்பெருமானின் 
திருவுருவம் காணப்படுகின்றது . இதனாலேயே இத்தீர்த்தம் 
இடப தீர்த்தம் என்று வழங்கப்படுகன்றது . ) அப்பொழுது 
பெருமானை நோக்கி தங்கள் பெருமையை உள்ளவாற்றிதற்குத் 
துணையாயுள்ள சிவஞானத்தை அடியேனுக்கு உரைத்தருள 
வேண்டுமென்று கேட்டுக்கொள்ள ஐப்பசி அமாவாசையன்று 
காவிரியின் வடபாகத்தில் தோன்றி இடபதேவருக்கு சிவ 
ஞானத்தை மொழிந்தருளினார் . இத்தலம் வள்ளலார் கோயில் 
இங்கு உறையும் பெருமான் கைகாட்டும் வள்ளல் என்பதும் , 
கங்கை , யமுனை முதலான புண்ணியநதிகள் தங்களிடத்துப் படி 
வர்களுடைய பாபங்களை போக்கிக்கொள்ளும் பொருட்டு இவ் 
விடப தீர்த்தத்திற்கு மேற்கூறிய அமாவாசையன்று வந்து 
சேருகின்றன , என்பதும் புராணம் சொல்லுகின்ற வரலா 
ராகும் . இவ்வரலாறுகளால் அதன் பெருமை நன்கு விளங்கும் . 
இந்த அமாவாசை யன்று நடுப்பகல் இடபத்துறையில் கா 
நீரை ஒரு பாத்திரத்தில் எடுத்து வைத்திருப்பின் எத்துணை 
யாண்டுகள் செல்லினும் அந்நீர் கெடுவதில்லை என்று சொல்லு 
வதும் அவ்வாறு செய்வதும் இன்றும் வழக்கில் உள்ளது . 


கடைமுழுக்கு : - இது ஒவ்வொரு ஐப்பசித்திங்களும் அதன் 
கடைநாளன்று நடைபெறும் . இத்தீர்த்தவிழாவை அறியாத 
இந்தியர் ஒருவரும் இருக்க முடியாது . காசிமுதல் கன்னியா 
மரிவரை உள்ள மக்களில் பலர் இம்முழுக்கு விழாவிற்கு 
வந்து நீராடிச் செல்வர் . வட இந்தியாவில் கும்ப மேளாவைப் 


திருமயிலாடுதுறைத் தல வரலாறு . 


டவுளர் 


போலவும் கும்பகோணம் மகாமக தீர்த்தம்போலவும் இவ்விழா 
விளக்கம் பெற்றிருக்கிறது . இவ்விழா மனங்கவரும் மாண்பு 
படைத்தது . இந்நாள் 

இந்நாள் ஐப்பசி மாதமாகையால் இவ்விழாக் 
காலத்து மழை காணப்படுவது இயற்கை. விடாது பறை 
பெய்யினும் இவ்விழாவன்று ஐப் பெரும் கடவுளர்கள் மிக்க 
ஆரவாரத்துடன் எழுந்தருளிவரும் அழகையும் மக்கள் காவிரி 
நீரில் படிவதுடன் கடவுளன் பென்னும் கடலினும் படிந்து செல் 
லும் காட்சியையும் காணும் பொழுது கடவுள் உணர்ச்சியை 
மற்றெந்த உணர்ச்சிகளும் தடைப்படுத்தும் உன்பையைப் 
பெற்றிருக்கவில்லை யென்பது தெள்ளத் தெளியப் புலனாகும் . 
மற்றும் வள்ளலார் விசுவநாதர் ஐய்யாறப்பர் என்ற கட 
களும் அன்று எழுந்தருளித் தீர்த்தம் கொடுத்தருளுவார்கள் . 

முடவன் முழுக்கு: - இது கார்த்திகை மாதம் முதல் நாள் 
அன்று நடைபெறுகிறது . கடைமுழுக்கு மூழ்கிய மக்கள் 
அன்று மூழ்காமல் செல்வதில்லை . அவ்வாறு சென்ல கடை 
முழுக்கினாலும் மற்றைய முழுக்குகளினாலும் பயனில்லை யென்று 
சொல்லப்படுகிறது ஏதோ ஓர் முடவன் கடை முழுக்கு விழா 
வில் மூழ்க எண்ணி விரைந்து நகர்ந்து வந்தும் அவ்வழாநாள் 
கடந்து விட்டது . இதனால் அவன் புண்பட்ட நெஞ்சோடு 
மாயூரநாதரிடம் முறையிட நீ சென்று மூழ்கினால் பேறடை 
வாய் என்று அப்பெருமான் கூறியதாகவும் அவனும் அவ் 
வாறே மூழ்கி முக்தி அடைந்தானென்றும் ஒரு கர்ண பரம்ப 
ரைக் கதை கூறப்படுகிறது . 

மயிலம்மன் பூசை: - மேற்கூறிய ஐப்பசி விழா மேற்படி 
மாதம் 21 - ம் தேதியன்று பெரிய கொடி ஏற்றித் தொடங்கப் 
பெறும் . இவ்விழாவின் 5 - ம் நாளன்று மயிலுருவம் வாய்ந்த 
அம்மையார் இறைவனைப் பூசிக்கும் ஐ திகம் நடைபெறுகிறது 
இவ்விழா இங்குச் சிறப்புரிமை பெற்றிருக்கிறது . மாலை 3 
மணிக்கு மயிலம்மை எழுந்தருளி காவிரியாடி மாயூரநாதர் 
கோவிலில் அமைக்கப்பெற்றுள்ள பல்வேறு பந்தல்கள் 
தோறும் உலா வந்து மாலை சுமார் 612 மணிக்கு இறைவன் சந் 
நிதியில் மாயூரநாதரைப் பூசை செய்வது வழக்கம் . இவ்விழா 
வைக்காண கோயில் கொள்ளாத அளவில் மக்கள் 
யிருப்பார்கள் . அன்று மயிலம்மை தாண்டவம் ஆடும் காட்சி 
மக்கள் உளத்திற்கும் உடற்கும் பெரியதொரு சிலிர்ப்பைத் 
தருவதாகும் . 


குழுமி 

திருக்கல்யாணம்.- இவ்விழாவின் ஏழாம்நாளன்று திருக் 
கல்யாணம் நடைபெற்று வருகிறது . மற்றும் மார்கழித் தரி 
சனம் , தைப்பூசம் , சிவன் ராத்திரி , ஆனித் திருமஞ்சனம் , ஆடிப் 
பூரம் , ஆவணி மூலம் நவராத்திரி , கார்த்திகைத் திருநாள் முத 
லிய விழாக்கள் அவ்வக்காலங்களில் நடைபெற்று வருகின்றன 

சுற்றலயங்கள்.- பஞ்ச விசுவநாதர்கள் : - இத்தலத்தில் பல் 
வேறு இடங்களில் விசுவநாதர் என்ற திருநாமங்கொண்ட கட 
வுளர்களின் கோயில்கள் காணப்படுகின்றன . 


( 1 ) கடைத்கெரு விசுவநாதர் கோயில் , இது துலாக்கட் 
டத்தின் தென்பால் கிழக்குமுகமா யுள்ளது . 


( 2 ) பாலக்கரை விசுவநாதர் கோயில் : - இது காவிரிப்பாலத் 
தின் தென்கரையில் உள்ளது . 


( 3 ) காவிரி நதியின் வடகரையில் வள்ளலார் தீர்த்த மண் 
டபத்தின் கீழ்ப்பகுதியில் மற்றும் ஒரு விசுவநாதர் கோயில் 
காணப்படுகிறது . 


( 4 ) திம்மயப்ப நாயக்கன் படித்துறையில் உள்ளது . 


( 5 ) மாயூரம் வடக்கு வீதிக்கும் கோயிலின் வடக்குத் திரு 
மதிலுக்கும் இடையில் உள்ளது . 


இவ்வைந்து கோயில்களையும் கண்ணுவர் , கௌதமர் , 
அகத்தியர் , பாத்வாசர் , இந்திரன் என்னும் ஐவரும் நிர்மா 
ணித்துப் பூசைபுரிக்கன என்று சொல்லப்படுகிறது . 


இத்தலங்களை இவர்கள் நிர்மாணிப்பதற்கு ஒரு காரணம் கீழ் 
வருமாறு கூறப்படுகிறது . மேற்சொன்ன முனிவர் ஐவரும் 
கங்கை , யமுனை முதலிய புண்ணிய தீர்த்தங்களில் படியச் செல்லு 
கையில் அந்ததித் தெய்வங்கள் தங்கட்கு எதிரே அழகற்ற உரு 
வங்கள் தாங்கிவர முனிவர்கள் ஒதுங்கிச்சென்று பிறகு ஞான 
சோக்கால் அறிந்து நீங்கள் எங்குச் செல்கின்றீர்கள் என்று 
வினவ எங்கள் பாவங்களைக்கழுவும்பொருட்டு மாயூரத்தலத்தின் 
கண் உள்ள இடப தீர்த்தத்தை நோக்கிச் செல்கின்றோம் என 
உரைப்ப முனிவர்களும் அந்ததித் தெய்வங்களோடு இத்தலத் 
திற்கு வந்து இம்மூர்த்திகளை சிறு விப் பூசித்தனர் என்பது . 


திருமயிலாடுதுறைத் தல வரலாறு . 

ஐய்யாறப்பர்: - இத்திருக்கோயிலைச் சேர்ந்த மேலவீதியின் 
மேற்கில் அரைபர்லாங்கு தூரத்தில் ஐய்யாறப்பர் கோயில் 
காணப்படுகிறது . இவ்வாலயத்துப் பெருமானே நாதசன்மா 
என்ற முனிவரை இங்கு அழைத்துக் கொண்டுவந்து முக்தி 
பெறுமாறு செய்தனர் . என்பது முன்னும் சொல்லப்பட்டுள் 

இன்றும் இவ்வாலயத்தின் நித்திய நைமித்திய விழாக்க 
ளெல்லாம் மாயூரநாதர் கோயிலின் ஆதரவிலேயே நடந்து வரு 


ளது , 


கின்றன . 


ஏழு மாதர்கள் கோயில்: - ஏழு மாதர்களும் வரிசையாக 
அமைக்கப்பட்டுள்ள கோயில் இத்தலத்தின் வடக்கு வீதியின் 
நகராண்மைக்கழக அலுவலகத்திற்கு எதிரில் உள்ளது . 


மாரியம்மன் கோயில். இத்தலத்திலிருந்து தரங்கம்பாடிக் 
குச் செல்லும் கற்சாலையின் வடபாகத்தில் இரண்டு கோயில் 
கள் சின்ன மாரியம்மன் , பெரிய மாரியம்மன் என்ற பெயர் 
களுடன் விளங்குகின்றன . 


ஐயனார் கோயில் : - இக்கோயில் மாயூரநாதர் கோயிலுக்கு 
நேர் தென்பாகத்தில் ஒன்றரை பர்லாங்கு தூரத்திலிருக்கிறது . 
மேற்கூறிய கோயில்கள் யாவும் மாயூரநாதரின் கோயில் பரா 
மரிப்புக் குட்பட்டதாக இருந்து வருகின்றன . 


ஏழு மாதர்களால் அமைக்கப்பட்ட மூர்த்திகன் . 


( 1 ) தான்தோன்றீசம் ( இது சுயம்புநாதர் கோயிலென்று 
அழைக்கப்படுகிறது ) இது மாயூரத்திற்கும் பல்லவராயப்பட்டிற் 
கும் இடையே கற்சாலையில் உள்ளது . 


( 2 ) கருணாம்பேட்டை (சருங்குயில் நாதன் பேட்டை ) 


( 3 ) கஞ்சாறு (இது ஆனதாண்டவபுரம் ) 


( 4 ) பசுபதீசுவரம் ( இது வள்ளலார் கோயிலுக்கும் தரும 
புரத்திற்கும் இடையில் உள்ளது ) 


( 5 ) கழுக்காணிமட்டம் 


( 6 ) தருமபுரம் 

( 7 ) வள்ளலார் கோயில் ஆகிய இவ்வேழு கோயில்களும் 
இத்தலத்தை சுற்றியிருக்கின்றன . 


பல 


நிர்வாகம் : - (1 ) வாவு செலவு இக்கோபிலுக்குரியதாக 
சுமார் 945 ஏக்கர் நன்செய் நிலங்களும் சுமார் 512 ஏக்கர் புன் 
செய் நிலங்களும் உள்ளன இவற்றைபன்றி 
வீடுகளும் மனைக்கட்டுகளும் உள்ளன . இக்கோயிலுக்கு 
ஆண்டு ஒன்றுக்கு வருமானம் சுமார் 
ரூ 

30000 . 

ன் 
மொத்த செலவும் ரூ .3000 ஆகிறது : இதில் சர்க்சர் கிஸ்தி 
மாத்திரம் சுமார் ரூ . 8000 . 

( 2 ) நகைகள் : - இங்கு சுமார் ரூ .20000 மதிப்பிடக்கூடிய 
திருவாபரணங்கள் உள்ளன . 


3. கட்டளைகள் :- உச்சிகாலக் கட்டளை பிச்சைக்கட்டளை அர்த்த 
சாமக் கட்டளை அடைக்காமக்கட்டளை காலசந்திக் கட்டளை முக 
லான கட்டளைகள் நடந்து வருகின்றன . இவ்வாலயத்திலுள்ள 
குமரக்கடவுளுக்கு தருமபுரம் ஆதீனத்திலிருந்து கட்டளை நட 
வருகிறது இத்தலம் சில ஆண்டுகட்கு முன் கீழத்தஞ்சைஜில்லாக் 
கோர்ட்டிலும் சென்னை உயர்முறை மன்றக்திலும் நடந்த ஸ்கீம் 
வழக்கின் முடிவுப்படி சென்னை எண்டௌமென்ட்போர்டாரின் 
மேற்பார்வையிலிருந்து வருகிறது இந்த ஸ்கீம் திட்டம் 1-7-1941 
முதல் நடைமுறையிலிருந்து வருகிறது . இத்திட்டத்தின் படி 
திருவாவடுதுறை ஆதீனத் தலைவர்கள் ஏகபோ 5 பரம்பரை 
உரிமை வாய்ந்த டிரஸ்டி ஆவார்கள் . மற்றும் இக்கோயிலைப் 
பெருஞ்செலவில் திருப்பணி செய்துள்ள திருவாளர் வீரப்பச் 
செட்டியாரின் பிள்ளைபாகிய ஜமீன் பெக்கபெருமாள் செட்டி 
யார் அவர்களின் குடும்பத்திலுள்ள தலைவர்களையும் மற்றும் 
இரு உறுப்பினர்களையும் கொண்டுள்ள கமிட்டி யொன்று 
அமைக்கப்பட்டுள்ளது கமிட்டி சூபர்வைசிங் கமிட்டி என்று 
அழைக்கப்படும் இக்கமிட்டிக்கு மேற்குறித்த, திரு 
பெருமாள் செட்டியாரின் குடும்பத்திலுள்ளவர்கள் தலைவரா 
வர் இந்த பரம்பரை டிரஸ்டியின் கீழும் கமிட்டியாரின் மேற் 
பார்வையிலும் இருந்து தேவஸ்தானத்தின் பல்வேறு அலுவல் 
களையும் பார்த்து நடத்திவர ஒரு மேற்பார்வையாளர் நியமிக்கப் 
பட்டுள்ளார் . தற்போது இப்பதவியில் திரு R. K. சுப்பிரமணிய 
பிள்ளையவர்களிருந்து மிகவும் சீரிய முறையில் நிர்வாகப் புரிந்து 
வருகின்றார்கள் . 


திருமயிலாடுதுறைத் தலவரலாறு . 

திருப்பணிகள் : - இங்குள்ள மாயூரநாதர் அஞ்சலை நாயகியார் 
இருவர் கோயில்களும் கருங்கல் திருப்பணி . இத்திருப் 
பணியை நாட்டுக்கோட்டை நகரத்தார் வழி பிற் பிறந்த 
தேவக்கோட்டை இரட்டையம்பாடி ஜமீன் தார் ஸ்ரீமான் 
அள . வீ.பெ. வீரப்பச் செட்டியார் செய்துள்ளார் இவர்கள் 
இப்பணிக்குச் செலவு செய்த தொகை 22 - லக்ஷம் ஆகும். இவர் 
களின் குடும்பத்தினர் தற்பொழுது இக்கோயிலின் சூபர்வைசிங் 
கமிட்டித் தலைவராய் இருந்து வருகிறார்கள் . வீரப்பச் செட்டி 
யார் அவர்களால் அம்பாள் கோயில் திருப்பணி முழுதும் முடிக் 
கப்பட்டு 1911- | சித்திரை 27s கும்பாபிஷேகம் நடத்தி 
வைக்கப்பட்டது . சுவாமி கோயிலில் கர்ப்பக்கிரஹம் அர்த்ய 
மண்டபம் மஹாமண்டபம் சேர்க்க முதற் பிரகாரம் முடிய 
திருப்பணி செய்யப்பட்டு 1923- ஆவணி 13. கும்பாபி 
ஷேகம் நடந்தேறியது . இத்திருப்பணியைப் பெருஞ்செலவில் 
செய்துள்ள வீரப்பச் செட்டியார் அவர்களின் உருவச்சிலையும் , 
மற்றும் அவரது மனைவியார் , அவரது தந்தையார் , இத்திருப்பணி 
காலத்து வாழ்ந்த ஆதீனத்தலைவர் ஸ்ரீ ல ஸ்ரீ அ பலவாண 
தேசிகர் , ஆகியோர்களின் உருவச்சிலைகளும் இறைவி கோயிற் 
றூண்களில் காணபடுகின்றன . 

இறைவன் 

சந்நிதானத்தில் 
வீரப்பச் செட்டியாரவர்களின் , 

வெங்கிடாசலஞ் 
செட்டியார் உருவச்சிலையும் சுவாமி கோயில் திருப்பணி முடி 
வுற்ற காலத்து வாழ்ந்த ஆதீனத் தலைவராகிய ஸ்ரீ ல ஸ்ரீ வைத்தி 
லிங்க தேசிகரவர்களின் உருவச்சிலையும் காணப்படுகின்றன . 
உட்கோயில் அளவில் அழகாகச் செய்யப்பட்டிருக்கின்றது . 

பிறகுறிப்புகள் :- பண்டைக்காலத்து இரண்டு பங்காளிகளாக 
விருந்து வாழ்ந்து வந்த இலைவணிகர் என்ற செட்டி மக்கட்கு 
இவ்வாலயம் உரித்தாயிருந்ததென்றும் பங்காளிகளுக்குள் சச் 
சரவு ஏற்பட்டு இருவருமே கோவில் வோண்டாம் 
தீர்மானித்து அவர்களின் குருவும் இவ்வூரில் வாழ்ந்து வந்தவரு 
மாகிய தேசிகர் ஒருவரிடம் ஒப்படைக்க சிலகாலம் அவர் மேல் 
பார்வையிலிருந்து வந்தது . பிறகு அக்தேசிகர் தன் பிள்ளைகளில் 
வருக்கும் பங்குசெய்து எழுதிவைத்து இறந்து விட மூத்த பிள்ளை 
யினால் அபிஷேகக் கட்டளை திருவாவடுதுறை ஆதீனத்தாரவர்க 
ளிடம் விலைக்கு கொடுக்கப்பட்ட சென்றும் இளைய பிள்ளையினால் 
குமரக் கட்டளை , தருமபுர ஆதீனத்தாரவ களிடம் விலக்கு 
கொடுக்கப்பட்டதென்றும் சொல்லப்படுகிறது . 


மகன் 


என்று 

திருமயிலாடுதுறைத் தல வரலாறு 
சில ஆண்டுகட்கு முன்னர் திருப்பாதிரிப்புலியூர் சீகாழி 
வைத்தீஸ்வரன் கோயில் முதலான தலங்களில் தேர் முதலிய 
வற்றை கொளுத்தியும் அவ்வாலயங்களுட்புகுந்து களவாடியும் 
கோயில்களில் பல தூய்மையற்ற காரியங்களைச் செய்தும் வந்த 
சில நாத்திக கொடியவர்களுக்குள் ஒருவன் இவ்வூர் ஆலயத்துள் 
புகுந்து அபையாம்பிகை அம்மையாரின் திருவாபரணங்களைக் 
கழற்ற முற்படும் பொழுது தன் இரண்டு கைகளும் நின்ற நிலை 
யில் அவ்வாறே நின்றும் , இரண்டு கண்ணும் ஒன்றும் புலப் 
படாதும் கோயிலுக்குள்ளேயே ஒரு மூலையில் நின்று கொண் 
டிருக்க மறுநாட் காலையில் கோயில் திறப்பு நிகழ்த்திய போது 
கண்டு பிடிக்கப்பட்டான் அவனைப்பற்றி கொண்டு வந்து போலிஸ் 
அதிகாரிகளும் மாஜிஸ்டிரேட்டும் விசாரணை செய்த பொன 
அவன் இத்தெய்வங்கட்கு உண்மையான சக்தி இருக்கின்றதா 
என்பதை ஆராயவே இவ்வாறு செய்து கொண்டு வருகிறேன் 
பலவூர்களில் இத்தகைய காரியத்தைச் செய்திருப்பினும் இவ்வூர் 
அம்பிகைதான் சக்தியுடையவள் என்பதை நான் உணரும்படிச் 
செய்தாளென்றும் இங்குதான் எனக்குப் பெரியதொரு அச்சம் 
ஏற்பட்டதென்றும் சொன்னான் என்றும் வரலாறு சொல்லப் 
படுகிறது . இச்செய்தி 1922 - ம் வருடத்தில் நடந்ததாகும் இவ்வூர் 
சப்மாஜிஸ்டிரேட் கோர்ட்டில் இவ்வழக்கு விசாரிக்கப்பட்டு 
தீர்ப்பு எழுதப்பட்டிருக்கிறது இந்த குற்றவாளி தன்கை விரல்க 
ளைத் தானே நறுக்கிவிடும்படிக் கேட்டுக்கொண்டான் என்றும் 
சொல்லப்படுகிறது சற்றேறக்குறைய 150 ஆண்டு கட்கு முன் 
இவ்வூரைச் சேர்ந்த நல்லத்து குடியில் ஐயாவையர் 
கிருஷ்ணய்யர் வாழ்ந்து வந்தார் அவரை இத்தலத்து இறைவி 
அஞ்சலை நாயகியார் ஐந்தாண்டுக் குழந்தையாய் இருக்கும் 
பொழுது தொடங்கியே ஆட்கொள்ளக்கருதி தாய்போல் வந்து 
கிண்ணத்திற் பால் கொடுத்தும் , தனது ஆலயத்துள் அழைத்துச் 

கோயிலைச் சுற்றிக் காட்டியும் மறைந்தருளினர் 
அன்று முதல் ஐயருக்கு ஞானம் வளர வயதும் ஏறியது பின் 
ஒருநாள் நம்மை தமிழாற் பாடுக . என்று அம்மையார் உத்திர 
விட அபயாம்பிகை சதகம் என்ற நூலைப்பாடினார் . இக்காலத்து 
இவர் இவ்வூரில் பெயர் பெற்ற பாளையப் பட்டாராகிய பெரிய 
வகுப்பில் கணக்கு வேலை பார்த்து வந்தார் இவர் மீது பல 
குற்றச்சாட்டுகள் , தஞ்சை அரசர் சரபோஜி மன்னரிடம் 
செல்ல , இவரை சோதிக்க எண்ணி அம்மன்னன் இங்குவர அவ 


என்ற 


சென்று 


திருமயிலாடுதுறைத் தல வரலாறு . 

LI TO 


ருக்கு அபையாம்பிகை, தனக்குக் காட்சியளிக்கும் முறையை 
தம்பிக்கு நல்லான் பட்டினமென்ற சிற்றூரில் விசாலாட்சி 
அம்மன் சந்நிதியில் காட்டினார் . அன்று முதல் இவர் பெருமை 
இன்னும் பரவியது . அபையாம்பிகையின் அருளும் பெருகி 
வளர்ந்து முடிவில் ஒருநாள் அர்த்தயாமத்தில் விபூதி பெற்று 
அபையாம்பிகை கோயிலுட்சென்றவர் திரும்பி வரவில்லை. பின் 
னர்க் காணகிடைக்கவுமில்லை என்ற இக்கர்ணபரம்பரை வர 
லாறு ஒன்று சேட்கபடுகிறது . 

கழைக்கூத்து - இவ்வூர்க் கோபுரத்தில் சுமார் 75 ஆண்டுகட்கு 
முன்னர்க் காஞ்சீபுரத்தினின்றும் வந்த கழைக்கூத்தாடிகளிற் 
சிலர் சில குறிபிட்ட நாட்களில் கம்பங்கட்டிக் கூத்தாடுவதும் 
ஒரு குழந்தையை அக்கம்பத்தில் வைத்து விடுதலாகிய மாத்தி 
ரக்கோல் தட்டுதலும் நிகழ்ந்தன என்று முதியவர்களிற் சிலர் 
சொல்லுகின்றனர் இது போன்று திருநாகேச்வரம் கோயில் 
கோபுரத்திலும் ஆடுவதுண்டு என்று சொல்லப்படுகிறது . 

விளக்குகள் : - இங்குத் தேவியாரின் சந்நிதியில் 
வெண்கலத்தாற் செய்யப்பட்ட சில பாவைவிளக்குகள் உள்ள 
ளன . இவைகள் இவ்வூரில் பெரும் தரும் சத்திரம் நிறுவியுள்ள 
அம்பாபாய் என்ற அந்தண வகுப்பைச் சேர்ந்த அம்மையாரால் 
செய்து வைக்கப்பட்டவை . 

புலவர்கள் ;-இல்வூர்த் தலபுராணத்தை இயற்றி யருளிய 
வரும் திருவாவடுதுறை ஆதீன ஸ்ரீ வித்வானும் , மகா உ.வே. 
சாமிநாதையர் முதலான பெருந்தமிழ்ப் புலவாகளுக்குப் பெரும் 
தகைப் பேராசிரியருமாகிய திரிசிரபுரம் மகாவித்வான் திரு 
வாளர் மீனாட்சி சுந்தரம் பிள்ளையவர்கள் இவ்வூர்த் தெற்கு வீதி 
யில் நீண்டகாலம் வாழ்ந்து வந்தார்கள் . 

திருவாவடுதுறை யாதீனத்து மேலகரம் ஸ்ரீலஸ்ரீ சுப்பிர 
மணிய தேசிகர் அவர்களிடத்தும் , மகாவித்வான் திரு மீனாட்சி 
சுந்தரம் பிள்ளை யவர்களிடத்தும் பெரு மதிப்புக்காட்டிப் படித் 
தும் பழகியும் வந்த கிருஸ்தவ குலத்தவப் பிறவி பாளரான 
ஜில்லா முன்சீப் . திரு . வேதநாயகம் பிள்ளை யவர்கள் இவ்வூரில் 
வாழ்ந்தவராவரர்கள் . 

நந்தன் சரித்திரக் கீர்த்தனையைப் பாடியுள்ள ஸ்ரீ கோபால 
கிருஷ்ண பாரதியாரவர்கள் இவ்வூரில் வசித்து வந்தவராவார் . 

திருமயிலாடுதுறைத் தல வரன்று 


சிவமயம் 


திருஞான சம்பந்த சுவாமிகள் தேவாரம் 


பண் . தக்கராகம் 

திருச்சிற்றம்பலம் 
கரவின் றி நன்மா மலர் கொண்டு 
இரவும் பகலுந் தொழு வார்கள் 
சிர மொன்றிய செஞ்சடை யார்வாழ் 
வரமா மயி லாடு துறையே . 


( 1 ) 


உரவெங் கரியின் னுரிபோர்த்த 
பரமன் னுறையும் பதியென்பர் 
குரவஞ் சுரபுன்னையும் வன்னி 
மருவும் மயிலா டுதுறையே 


( 2 ) 


ஊனத் திருணீங் கிடவேண்டில் 
ஞானப் பொருள் கொண் டடிபேணும் 
தேனெத் தினியா னமருஞ்சேர் 
வானம் மயிலா டுதுறையே , 


( 3 ) 


அஞ்சொண் புலனும் மவை செற்ற 
மஞ்சன் மயிலா டுதுறையே 
நெஞ்சொன் றி நினைத் தெழுவார்மேற் 
றுஞ்சும் பிணியா யின தானே . 


( 4 ) 


கணியார் மதிசெஞ் சடையான்றன் 
அணியார்ந் தவருக் கருளென்றும் 
பிணியா யின தீர்த் தருள் செய்யும் 
மணியான் மயிலாடுதுறையே . 


( 5 ) 


தொண்ட ரிசைபா டியுங்கூடிக் 
கண்டு துதிசெய் பவனூராம் 
பண்டும் பலவேதி யரோத 
வண்டார் மயிலா டுதுறையே . 


( 6 ) 


திருமயிலாடுதுறைத் தல வரலாறு . 

அணங்கோ டொருபா கமமர்ந்து 
இணங்கி யருள் செய் தவனூராம் 
நுணங்கும் புரிநூ லர்கள் கூடி 
வணங்கும் மயிலாடுதுறையே 


( 7 ) 


சிரங்கை யினிலேந்தியிரந்த 
பரங்கொள் பரமேட்டிவரையா 
லரங்கவ் வரக்கன் வலி செற்ற 
வரங்கொண் மயிலா டுதுறையே . 


( 8 ) 


ஞாலத்தை நுகர்ந் தவன் நானும் 
கோலத் தயனும் மறியாத 
சீலத் தவனூர் சிலர்கூடி 
மாலைத் தீர்மயிலா டுதுறையே , 


( 9 ) 


நின்றுண் சமணும் நெடுந்தேரர் 
ஒன்றும் மறியா மையுயர்ந்த 
வென்றி யருளா மவனூராம் 
மன் றன் மயிலா டுதுறையே . 


( 10 ) 


நயர்காழியுண்ஞா னசம்பந்தன் 
மயல் தீர் மயிலாடுதுறை மேல் 
செயலா லுரைசெய் தனபத்தும் 
உயர்வா மிவையுற் றுணர்வார்க்கே . 


( 11 ) 


திருச்சிற்றம்பலம் . 

திருமயிலாடுதுறைத் தல வரலாறு 


திருஞானசம்பந்த சுவாமிகள் தேவாரம் 


பண் - சாதாரி 


திருச்சிற்றம்பலம் 


ஏன வெயி றாடரவொ டென் புவரி 

யாமயிவை பூண்டிளை ஞராய்க் 
கானவரி நீடுழுவை யதளுடைய 

படர்சடையர் காணியெனலாம் 
ஆனபுகழ் வேதியர்க ளாகுதியின் 

மீது புகை போகியழகார் 
வானமுறு சோலைமிசை மாசுபட 

மூசுமயி லாடு துறையே . 


( 1) 


அந்தண்மதி செஞ்சடைய ரங்கணெழில் 

கொன்றையொ டணிந்தழகராம் 
எந்தமடி கட்கினிய தானமது 

வேண்டிலெழி லார்பதியதாம் 
கந்தமலி சந்தினொடு காரகிலும் 

வாரிவரு காவிரியுளால் 
வந்ததிரை யுந்தியெதிர் மந்திமலர் 

சிந்துமயி லாடு துறையே . 


( 2 ) 


தோளின்மிசை வரியரவ நஞ்சழல 

வீக்குமிகு நோக்கரியராய் 
மூளைபடு வெண்டலையி லுண்டுமுது 

காடுறையு முதல்வரிடமாம் 
பாளை படு பைங்கமுகு செங்கனி 

யுதிர்த்திட நிரந்து கமழ்பூ 
வாளைகுதி கொள்ளமடல் விரியமண 

நாறுமயி லாடுதுறையே . 


( 3 ) 


திருமயிலாடுதுறைத் தல வரலாறு . 

ஏதமில ரரியமறை மலையர்மக 

ளாகியவி லங்கு நுதலொண் 
பேதைதட மார்பதிட மாகவுறை 

கின்ற பெரு மான திடமாம் 
காதன் மிகு கவ்வையொடு மவ்வலவை 

கூடிவரு காவிரியுளால் 
மாதர்மறி திரைகள் புக வெறியவெறி 

கமழுமயி லாடு துறையே , 


( 
4 
) 


பூவிரி கதுப்பின்மட மங்கையர 

கந்தொறு நடந்துபலிதேர் 
பாவிரியிசைக்குரிய பாடல்பயி 

லும்பமர் பழமையெனலாம் 
காவிரி நுரைத்திரு கரைக்குமணி 

சிந்தவரி வண்டுகவர 
மாவிரி மதுக்கிழிய மந்திகுதி 

கொள்ளுமயி லாடுதுறையே . 


( 5 ) 


கடந்திகழ் கருங்களி றுரித்துமையு 

மஞ்சமிக நோக்கரியராய் 
விடந்திகழு மூவிலை நல் வேலுடைய 

வேதியர் விரும்புமிடமாம் 
தொடர்ந்தொளிர் கிடந்ததொரு சோதிமிகு 

தொண்டையெழில் கொண்டதுவர்வாய் 
மடந்தையர் குடைந்தபுனல் வாசமிக 

நாறுமயி லாடுதுறையே . 


( 6 ) 


அவ்வதிசை யாருமடி யாருமுள 

ராகவருள் செய்தவர்கண் மேல் 
எவ்வமற வைகலுமி ரங்கியெரி 

யாடுமெம தீசனிடமாம் 
கவ்வையொடு காவிரிக லந்துவரு 

தென்கரை நிரந்து கமழ்பூ 
மவ்வலொடு மாதவிம யங்கிமண 

நாறுமயி லாடுதுறையே . 


( 
7 
) 

திருமயிலாடுதுறைத் தல வரலாறு . 


இலங்கை நகர் மன்னன் முடி யொருபதினெ 

டிருபதுதோ ணெரிய விரலால் 
விலங்கலி லடர்த்தருள் புரிந்தவ 

ரிருந்தவிடம் வினவு திர்களேல் 
கலங்கனுரை யுந்தியெதிர் வந்தகய 

மூழ்கி மலர் கொண்டு மகிழா 
மலங்கிவரு காவிரிநி ரந்து பொழி 

கின்றமயி லாடுதுறையே . 


( 8 ) 


ஒண்டிறலி னான்முகனு மாலுமிக 

தேடியுணரா தவகையால் 
அண்டமுற வங்கியுரு வாகிமிக 

நீண்டவர ஓரதிடமாம் 
கொண்டையிரை கொண்டு கெளி றருடனி 

ருந்துகிளர் வாயறுதல்சேர் 
வண்டன் மணல் கெண்டிமட நாரைவிளை 

யாடுமயி லாடுதுறையே . 


( 9 ) 


மிண்டு திற லமணரொடு சாக்கியரு 

மலர் தூற்ற மிக்கதிறலோன் 
இண்டைகுடி கொண்டசடை யெங்கள் பெரு 

மானதிட மென்பரெழிலார் 
தெண்டிரைப ரந்தொழுகு காவிரிய 

தென்கரை நிரந்து கமழ்பூ 
வண்டவை திளைக்கமது வந்தொழுகு 

சோலைமயி லாடுதுறையே . 


( 10 ) 


நிணந்தரும யான நிலவானமதி 

யாததொரு சூலமொடு பேய்க் 
கணந்தொழுக பாலிகழலேத்திமிக 

வாய்த்ததொரு காதன்மையினால் 
மணந்தண்மலி காழிமறை ஞானசம் 

பந்தன் மயி லாடுதுறையைப் 
புணர்ந்த தமிழ்பத்து மிசையாலுரைசெய் 

வார்பெறுவர் பொன்னுலகமே . 


திருச்சிற்றம்பலம் . 


திருமயிலாடுதுறைத் தல வரலாறு . 

திருநாவுக்கரசு சுவாமிகள் தேவாரம் 


திருக்குறுந்தொகை . 


திருச்சிற்றம்பலம் 


கொள்ளுங் காதன்மை பெய்துறுங் கோல்வளை 
உள்ள முள்கி யுரைக்கும் திருப்பெயர் 
வள்ளன் மாமயி லாடுதுறையுறை 
வெள்ளந்தாங்கு சடையனை வேண்டியே . 


( 
1 
) 


சித்தந்தேறுஞ் செறிவளை சிக்கெனும் 
பச்சை தீருமென் பைங்கொடி பான்மதி 
வைத்தமாமயி லாடுதுறையரன் 
கொத்தினிற் பொலி கொன்றை கொடுக்கிலே . 


( 2 ) 


அண்டர் வாழ்வும் அமரரிருக்கையும் 
கண்டுவீற் றிருக்கும் கருத்தொன்றிலோம் 
வண்டுசேர்மயி லாடுதுறையரன் 
தொண்டர் பாதங்கள் சூடித் துதையிலே . 


( 3 ) 


வெஞ்சினக்கடுங் காலன் விரைகிலான் 
அஞ்சிறப்பும் பிறப்பும் அறுக்கலாம் 
மஞ்சன் மாமயி லாடுதுறையுறை 
அஞ்சொலா ளுமைபங்கனருளிலே . 


குறைவிலோங் கொடுமானுட வாழ்க்கையால் 
கறை நிலாவிய கண்டனெண்டோளினன் 
மறைவலான் மயிலாடு துறையுறை 
இறைவனீள்கழ லேத்தியிருக்கிலே . 


( 5 ) 


நிலைமை சொல்லு நெஞ்சே தவமென் செய்தாய் 
கலைகளாய வல்லான் கயிலாய நல் 
மலையன் மாமயி லாடுதுறையனம் 
தலையின் மேலு மனத்துளுந் தங்கவே . 


( 6 ) 

திருமயிலாடுதுறைத் தல வரலாறு 


நீற்றிறனிமிர் புன்சடையான் விடை 
ஏற்றினானமை யாளுடையான் புலன் 
மாற்றினுன்மயி லாடுதுறையென்று 
போற்றுவார்க்கு முண்டோ புவி வாழ்க்கையே . 


( 7 ) 


கோலும் புல்லு மொருகையிற் கூர்ச்சமும் 
தோலும் பூண்டு துயரமுற்றென்பயன் 
நீலமாமயி லாடுதுறையனே 
நூலும் வேண்டுமோ நுண்ணுணர்ந்தோர்கட்கே . ( 8 ) 


பணங்கொளா டரவல் குற்பகீரதி 
மணங் கொளச்சடை வைத்த மறையவன் 
வணங்குமாமயி லாடுதுறையரன் 
அணங் கோர்பால் கொண் கோலமழகிதே . 


( 9 ) 


நீணிலாவர வச்சடை நேசனைப் 
பேணிலாதவர் பேதுற வோட்டினோம் 
வாணிலாமயிலாடு துறைதனைக் 
காணிலார்க்குங் கடுந்துயரில்லையே . 


( 10 ) 


பருத்த தோளு முடியும் பொடிபட 
இருத்தினுனவ னின்னிசை கேட்டலும் 
வாத்தினான்மயி லாடுதுறை தொழும் 
கரத்திறர்வினை கட்டறுங்காண்மினே . 


( 11 ) 


திருச்சிற்றம்பலம் . 


திருமயிலாடு துறைத் தல வரலாறு . 

திருநாவுக்கரசு கவாமிகள் தேவாரம் 


அடைவு திருத்தாண்டகம் . 


கயிலாய மலையெடுத்தான் கரங்களோடு 

சிரங்களுர நெரியக் கால்விரலாற் செற்றோன் 
பயில்வாய பராய்த்துறை தென்பாலைத்துறை 
பண்டெழுவர் தவத்துறைவெண்டுறை 

பைம்பொழிலிற் 
குயிலாலந்துறை சோற்றுத்துறை பூந்துறை 

பெருந்துறையுங் குரங்காடு துறையிவேடு 
மயிலாடுதுறை கடம்பந்துறை யாவடு 

துறை மற்றுந்துறையனைத்தும் வணங்குவோமே 
திருநாவுக்கரசு சுவாமிகள் இத்தலத்தைப் பற்றி 
திருவீழிமிழலைத் தேவாரத்திலும் பாடியுள்ளார் . 
கயிலாய மலையுள்ளார் காரோணத்தார் 

கந்தமாதனத்துளார் காளத்தியார் 
மயிலாடுதுறையுளார் மாகாளத்தார் 

வக்கரையார் சக்கரமாற் கீய்ந்தார் வாய்ந்த 
அயில்வாய சூலமுங் கபாலமு 

மமருந்திருக்கரத்தா ரானே றேறி 
வெயிலாய சோதி விளங்கு நீற்றார் 

வீழிமிழலையே மேவினுரே . 


இத்தலத்தைப்பற்றி திருவெண்ணியூர்த் 
தேவாரத்திலும் திருநாவுக்கரசுசுவாமிகள் பாடியுள்ளார் 
சடையேறு புனல்வைத்த சதுரனுருந் 

தக்கன் றன் பெருவேள்வி தடை செய்தாரும் 
உடையேறு புலிய தண்மேல் நாகங்கட்டி 

யுண்பலிக்கென்றூரூரின் உழிதர்வாரும் 
மடையேறிக் கயல்பாய வயல்கள் சூழ்ந்த 

மயிலாடுதுறையுறையு மணாளனுரும் 
விடையேறு வெல்கொடியெம் விமலனரும் 

வெண்ணியமர்ந்துறைகின்ற விகிர்தனரே . 


திருச்சிற்றம்பலம் . 

திருமயிலாடுதுறைத் தல வரலாறு . 


பெரிய புராணம் 


திருஞானசம்பந்த சுவாமிகள் புராணம் . 


மூவலூருறை முதல்வரைப் பரவிய மொழியால் 
மேவுகாதலி லேத்தியே விருப்பொடும் போந்து 
பூவலம்புதண் புனற்பணைப் புகலியர் தலைவர் 
வாவிசூழ் திருமயிலாடுதுறையினில் வந்தார் . 


மல்கு தண்டலை மயிலாடுதுறையினில் மருவும் 
செல்வ வேதியர் தொண்டரோ டெதிர்கொளச்சென்று 
கொல்லை மான்மறிக்கையரைக் கோயில் புக் கிறைஞ்சி 
யெல்லை யில்லதோரின்ப முன் பெருகிட வெழுந்தார் . 


திருநாவுக்கரசு சுவாமிகள் புராணம் . 


மேவுபுனற் பொன்னி யிருகரையுஞ் சார்ந்து 

விடயுயர்த்தார் திருச்செம்பொன்பள்ளி பாடி 
காவுயரு மயிலாடுதுறை நீள் பொன்னிக்கரைத் 

துருத்தி வேள்விக்குடி யெதிர்கொள்பாடி 
பாவுறு செந்தமிழ் மாலை பாடிப் போற்றிப் பரமர் 

திருப்பதி பலவும் பணிந்து போந்தே 
ஆவுறு மஞ்சாடுவார் கோடி காவிலணைந்து 

பணிந் தாவடுதண்டுறையைச் சார்ந்தார் . 


கந்த புராணம் . 


மண்ணியங்கரையிற் றென் பால் வகுத்தசேய்ஞ்ஞலூர் 

நீங்கி 
யெண்ணியேஉதவும் பொன்னியிகந்திடை மருதிவேடு 
தண்ணியன் மஞ்ஞையாடுந்தண்டுறை பறியலூருங் 
கண்ணுதலிறைவன் றானமேனவுங் கண்டுபோனன் . 

திருமயிலாடுதுறைத் தல வரலாறு . 

இத்தலத்துக்குச்சிதம்பரநாத முனிவரால் இயற்றப்பட்ட 


முருகன் பிள்ளைத் தமிழ் , 


ஐந்தரு எனும் கற்பகச்சோலை வருக அறி 

வானந்த வெள்ளம் வருக 
அனந்த கல்யாண மேருகிரி வருகவே 

அங்கை ஆமலகம் வருக 
சிந்தையில் மகோதயம் செய்திருளை நீக்கிடும் 

சிவஞான பாநு வருக 
செனன வெப்பந் தணிக்கும் கோடிமதி வருக 

தித்திக்கும் அமுதம் வருக 
எந்தையே வருக எனையீன்ற தாயே வருக 

என் கண்மணி வருக வருக 
என் அனந்தம் கோடி மன்மதாகாரமாம் 

என்றும் இளையோன் வருகவே 
மைந்தனே வருக மணியே வருக வள்ளலே 

வருக வைப்பே வருகவே 
மாயூரநகர் மேவு கேயூர மணி புய 

மயூர வாகனன் வருகவே . 

திருமயிலாடுதுறைத் தல வரலாறு 


ஸ்ரீ அருணகிரிநாத சுவாமிகள் திருப்புகழ் 


மாயூரம் என்னும் - சிகண்டியூர் . 


அமுதினை மெத்தச் சொரிந்து மாவின 

தினியப ழத்தைப் பிழிந்து பானற 
வானெடு தித்தித் தகண்ட ளாவிய (விதழாராய் ) 


அழகிய பொற்றட்டி னெண்டு வேடையின் 

வருபசி யர்க்குற்ற வன்பி னாலுண 
வருள்பவ ரொத்துத் தளர்ந்த காமுகர் ( மயல் தீரக் ) 


குமுதம் விளர்க்கத் தடங்கு லாவிய 

நிலவெழு முத்தைப் புனைந்த பாரிய 
குலவிய சித்ரப் ப்ரசண்ட பூரண 


( தனபாரக் ) 


குவடிள கக்கட் டியுந்தி மேல்விழு 

மவர்மய லிற்புக் கழிந்த பாவியை 
குரைகழல் பற்றிப் புகழ்ந்து வாழ்வுற 

( அருள்வாயே ) 


வமிசமி குத்துப் ப்ரபஞ்சம் யாவையு 

மறுகிட வுக்ரக் கொடும்பை யானபுன் 
மதிகொ டழித்திட் டிடும்பை ராவணன் ( மதியாமே ) 


மறுவறு கற்பிற் சிறந்த சீதையை 

விதனம் விளைக்கக் குரங்கி னுலவன் 
வமிச வறுத்திட் டிலங்கு மாயவன் ( மருகோனே ) 


எமதும லத்தைக் களைந்து பாடென 

அருள அதற்குப் புகழ்ந்து பாடிய 
இயல் கவி மெச்சிட் டுயர்ந்த பேரருண் 

( முருகோனே ) 


எழில்வளை மிக்கத் தவழ்ந்து லாவிய 

பொனியது தெற்கிற் றிகழ்ந்து மேவிய 
இணையிலி ரத்னச் சிகண்டி யூருறை( பெருமாளே . ) 


திருமயிலாடுதுறைத் தல வரலாறு . 

அபையாம்பிகை சதகம் . 


அழியச்சனன வலை முழுது மலையு 

மனத்தை நிலை நிறுத்தி 
யாதாராதியடி நடுவுளருணு 

சலத்தின் வேரினுள்ளே 
சுழியைத் திறந்து வாயுவதாற் சுடரே 

சகபூரகத்தாலுந் 
தோன்றும் கும்பகாதியுடன் சோதி 

படரு ஞான வெளி 
விழியுந் திழக்கு மதிக்குழம்பு மிகுந்து 

சுரக்கு நவக்கிரக 
வெளியே மேலே வெளிபடர்ந்து விம்மித் 

தனையே யாண்டருள்வாய் 
வழியைப் பொருத நாயடியேன் மனத்தா 

மரையுணீ வருவாய் 
மயிலாபுரியில் வளரீசன் வாழ்வே 

அபையாம்பிகைத் தாயே . 


அபையாம்பிகை சத 


சதகம் 


இந்நூலை இயற்றியவர் இவ்வூரையடுத்த நல்லத்துக்குடி 
யில் வாழ்ந்த ஐயாவையர் என்ற கிருஷ்ணய்யர் என்பவர் . இவர் 
வாழ்க்கை வரலாறு மேற்குறிப்பிட்ட பிற குறிப்பில் காணப் 
படுகிறது . 

திருமயிலாடுதுறைத் தல வரலாறு 


ஐயடிகள் காடவர்கோனாயனார் பாடல்- வெண்பா. 

குயிலொத்திருள்குஞ்சி கொக்கொத்திருமல் 
பயிலப்புகாமுன்ன நெஞ்சே - மயிலைத் 
திருப்புன்னையங் கானல் சிந்தியாயாகி 
லிருப்பின்னையங்காந் திளைத்து . 


பழைய மாயூர புராணம் 


இது 360 ஆண்டுகட்கு முன்னர் பொன் விளைந்தகளத்தூர் 

ஆதியப்ப நாவலர் என்பவரால் இயற்றப்பட்டது . 


புதிய மாயூர புராணம் 
இப்புராணத்தைத் திரிசிரபுரம் மகாவித்வான் திரு மீனாட்சி 
சுந்தரம் பிள்னையவர்கள் 72 ஆண்டுகளுக்கு முன்பு பாடியருளினர் 
இப்புராணம் 64 படலங்களுடையது . 1894 செய்யுட்களை 
உடையது . 


திருமயிலை வெண்பா அந்தாதி . 
நீயே யெனக்கிந் நீணிலத்தி லன்னை பிதா 
நாயே னுனக்குரிய நன்மகவாம் - பேயான 
பிள்ளையெனிற் பாய்மறுத்த சதியோ பெட்பறுசீர் 
வெள்ளை விடையானே விளம்பு . 


. 


திருமயிலைத் திரிபந்தாதி . 
ரந்தர னுன்முகன் மால்முதற் றேவர்தம் போகமெலாம் 
நிரந்தர மன் றுன் னருள் தரு வீடே நிலைப்பொருளாம் 
தரந்தர மென்றுணர்ந் துன்னிரு தாமரைத் தாள் பரவ 

வரந்தர வேண்டுவன் மாயூரநாத வலம் குறித்தே . 
இந் நூலை 

இயற்றியவர் அரங்கநாதபுரத்தில் வசித்து 
வரும் V. முத்துசாமி அய்யர் M.A.L.T. அவர்கள் . 

மாயூரத்தல வரலாறு முற்றிற்று . 


M 


